

ایم کیو ایم حق پرست جماعت ہے، وہ فانا سمیت ملک بھر کے مظلوموں کے حقوق کی بھرپور حمایت کرتی ہے۔ الطاف حسین اگر فانا کے عوام متفقہ طور پر اپنے لئے الگ صوبہ چاہتے ہیں تو ایم کیو ایم بھی ان کے مطالبہ کی بھرپور تائید کرے گی فانا کے عوام پر جو مظالم ہوئے ہیں ہمیں اس پر انتہائی دکھ ہے، ہم فانا کے عوام کے غم میں برابر کے شریک ہیں، ہماری تمام تر ہمدردیاں ان کے ساتھ ہیں۔ الطاف حسین

قائد تحریک الطاف حسین کی فانا کے رہنما اور رکن قومی اسمبلی حمید اللہ جان آفریدی سے فون پر گفتگو آپ نے سرائیکی صوبہ اور ہزارہ صوبہ کے حق میں آواز اٹھائی ہے، فانا کے عوام بھی آپ کی طرف دیکھ رہے ہیں۔ حمید اللہ جان آفریدی کی الطاف حسین سے گفتگو

فانا کے عوام اپنے لئے ایک الگ کنسل اور خود مختار صوبہ چاہتے ہیں تاکہ وہ اپنے فیصلے خود کر سکیں۔ حمید اللہ جان آفریدی

لندن:۔۔۔ 29 دسمبر 2011ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم ایک حق پرست جماعت ہے اور وہ فانا سمیت ملک بھر کے تمام مظلوموں کے حقوق کی بھرپور حمایت کرتی ہے۔ انہوں نے یہ بات فانا کے رہنما اور رکن قومی اسمبلی حمید اللہ جان آفریدی سے فون پر گفتگو کرتے ہوئے کہی اس موقع پر حمید اللہ جان آفریدی نے جناب الطاف حسین کو فانا کی صورتحال سے آگاہ کرتے ہوئے کہا کہ قبائلی عوام پہلے ہی مظالم کا شکار ہیں اور اب فانا کو صوبہ خیبر پختونخوا میں شامل کرنے کی کوشش کی جا رہی ہے تاکہ فانا کے وسائل اور معدنیات پر خیبر پختونخوا کا کنٹرول ہو، فانا ہمیشہ سے ایک آزاد علاقہ رہا ہے اور وہ خیبر پختونخوا میں ضم ہونا نہیں چاہتا، بلکہ فانا کے عوام اپنے لئے ایک الگ کنسل اور خود مختار صوبہ چاہتے ہیں تاکہ وہ اپنے فیصلے خود کر سکیں۔ حمید اللہ جان آفریدی نے جناب الطاف حسین سے کہا کہ آپ نے سرائیکی صوبہ اور ہزارہ صوبہ کے حق میں آواز اٹھائی ہے، فانا کے عوام بھی آپ کی طرف دیکھ رہے ہیں ہمیں آپ سے بہت امیدیں ہیں کہ آپ اپنی آواز میں قبائلی عوام کے مطالبات کو بھی شامل کریں گے۔ جناب الطاف حسین نے حمید اللہ جان آفریدی سے گفتگو کرتے ہوئے کہا کہ فانا کے عوام پر جو مظالم ہوئے ہیں ہمیں اس پر انتہائی دکھ اور رنج ہے، ہم فانا کے عوام کے غم میں برابر کے شریک ہیں اور ہماری تمام تر ہمدردیاں ان کے ساتھ ہیں۔ ہم نے قبائلی علاقوں میں ڈرون حملوں کی بھی ہمیشہ مخالفت کی قومی اسمبلی میں ڈرون حملوں کے خلاف قرارداد منظور کروائی اور ہر فورم پر اس کے خلاف آواز اٹھائی۔ جناب الطاف حسین نے فانا کو الگ صوبہ بنانے کے حوالے سے کہا کہ وہ یہ معاملہ رابطہ کمیٹی کے سامنے رکھیں گے، ایم کیو ایم ایک حق پرست جماعت ہے اور وہ فانا سمیت ملک بھر کے مظلوموں کے حقوق کی حمایت کرتی ہے اور سمجھتی ہے کہ فانا کے عوام کی بھی خواہشات اور امنگوں کا خیال رکھا جائے۔ انہوں نے کہا کہ اگر فانا کے عوام متفقہ طور پر اپنے لئے الگ صوبہ چاہتے ہیں تو ایم کیو ایم بھی ان کے مطالبہ کی بھرپور تائید کرے گی۔ جناب الطاف حسین نے حمید اللہ جان آفریدی سے کہا کہ آپ فانا کے عوام کو میری جانب سے خیبر گالی کا پیغام دیدتے اور انہیں بتائیے کہ ایم کیو ایم نے ماضی میں بھی تمام مظلوم قوموں کے حقوق کی حمایت کی ہے، آج بھی کر رہی ہے اور آئندہ بھی کرتی رہے گی۔ حمید اللہ جان آفریدی نے فانا کے بارے میں جناب الطاف حسین کے خیالات کا زبردست خیر مقدم کرتے ہوئے کہا کہ آپ واقعی مظلوموں کے ہمدرد ہیں، اسی وجہ سے ہم آپ اور آپ کی پالیسیوں کی قدر کرتے ہیں۔ انہوں نے فانا کے عوام کی جانب سے جناب الطاف حسین کا شکریہ ادا کیا۔

قومی اسمبلی میں سرانٹیک صوبہ اور ہزارہ صوبہ کی قرارداد جمع کرانے پر عوام کو الطاف حسین کی مبارکباد ایم کیو ایم مظلوموں کی نمائندہ جماعت ہے اور عوام کی خواہشات اور امنگوں کا احترام کرتی ہے، الطاف حسین الطاف حسین کی سیاست کا مقصد اقتدار کا حصول نہیں بلکہ خلق خدا کی خدمت ہے، الطاف حسین پاکستان میں کوئی ایسا سیاسی رہنما نہیں ہے جس کی میری طرح 120 گز کے گھر کی جائیداد ہو، الطاف حسین مارچ 2012ء میں ہزار وال کے علاقے میں ایم کیو ایم کے تاریخی جلسہ عام کی تیاریاں شروع کر دیں، رابطہ کمیٹی کو ہدایت کارکنان گھریلو مصروفیات کو پورا کرنے کے بعد جو وقت بچے اسے فضول کاموں میں ضائع کرنے کے بجائے تحریک کیلئے وقف کریں ایم کیو ایم ایبٹ آباد زون کے ذمہ داران اور کارکنان سے ٹیلی فون پر گفتگو

لندن -- 29 دسمبر 2011ء

جناب الطاف حسین نے قومی اسمبلی میں حق پرست ارکان اسمبلی کی جانب سے سرانٹیک صوبہ اور ہزارہ صوبہ کی قرارداد جمع کرانے پر جنوبی پنجاب اور ہزار وال کے عوام کو دلی مبارکباد پیش کرتے ہوئے کہا ہے کہ ایم کیو ایم زبانی دعوے نہیں کرتی بلکہ عملیت پسندی پر یقین رکھتی ہے۔ قبل ازیں ایم کیو ایم ایبٹ آباد زون کے ذمہ داران اور کارکنان سے ٹیلی فون پر گفتگو کرتے ہوئے جناب الطاف حسین نے کہا کہ ایم کیو ایم محکوموں اور مظلوموں کی نمائندہ جماعت ہے اور مظلوم عوام کی خواہشات اور امنگوں کا احترام کرتی ہے۔ انشاء اللہ ایم کیو ایم کی جانب سے ایوانوں میں سرانٹیک صوبے اور ہزارہ صوبے کی قراردادیں پیش ہونے پر جنوبی پنجاب اور ہزار وال میں جشن کا سماں ہوگا۔ انہوں نے کہا کہ الطاف حسین کی سیاست کا مقصد اقتدار کا حصول نہیں بلکہ خلق خدا کی خدمت ہے، مجھے اپنے لئے کچھ نہیں چاہئے، میں غریبوں، محروموں اور محکوموں کیلئے پرسکون زندگی اور ان کے جائز حقوق کے حصول کی جدوجہد کرتا رہا ہوں اور آخری سانس تک کرتا رہوں گا۔ انہوں نے کہا کہ الطاف حسین کی باتوں میں جھوٹ اور بناوٹ نہیں ہے، تحریک کے کارکنان جانتے ہیں کہ الطاف حسین نہ صرف اپنے کارکنان کی عزت کرتا ہے بلکہ گزشتہ کئی برسوں سے ان سے مستقل رابطہ میں بھی ہے، الطاف حسین نے کبھی اپنے کارکنان کو نظر انداز نہیں کیا اور عام انتخابات میں اپنے بہن بھائیوں کو پارٹی ٹکٹ دینے کے بجائے غریب کارکنوں کو منتخب کروا کر ایوانوں میں بھیجا۔ انہوں نے کہا کہ ایم کیو ایم گزشتہ کئی بلدیاتی اور عام انتخابات میں حصہ لیتی رہی ہے۔ اس دوران ایم کیو ایم کے کتنے ہی وفاقی و صوبائی وزراء، ارکان سینیٹ، قومی و صوبائی اسمبلی بنے، میسر و ناظم کراچی بنے لیکن الطاف حسین نے ملک و بیرون ملک کوئی جائیدادیں نہیں بنائیں، میرا آج بھی وہی 120 گز کا گھر ہے جو کہ میری والدہ مرحومہ کے نام ہے۔ انہوں نے چیلنج کرتے ہوئے کہا کہ پاکستان میں کوئی ایسا سیاسی رہنما نہیں ہے جس کی میری طرح 120 گز کے گھر کی جائیداد ہو۔ ناظم اعلیٰ کراچی نے ترقیاتی کام کر کے پورا کراچی بدل دیا لیکن نہ تو انہوں نے الطاف حسین کو بنگلہ بنا کر دیا اور نہ ہی الطاف حسین نے اس قسم کی فرمائش کی۔ انہوں نے کہا کہ پورے پاکستان میں الطاف حسین کا کوئی محل یا بنگلہ نہیں ہے کیونکہ الطاف حسین ہر مظلوم کے دل میں بستا ہے اور ملک بھر کے ہر مظلوم عوام کا دل الطاف حسین کا گھر بن چکا ہے۔ انہوں نے کہا کہ یہ بات میرے لئے خوشی کا باعث ہے کہ ایبٹ آباد میں بھی حق پرست بزرگ، مائیں، بہنیں اور نوجوان طالب علم حق پرستی کے فکر و فلسفہ کو سمجھ کر ایم کیو ایم کے پرچم تلے جمع ہو رہے ہیں، غریب محنت کش خواہ ملک کے کسی بھی علاقے سے تعلق رکھتے ہوں ان کے مسائل مشترک ہیں۔ تحریکوں میں نظریاتی رشتہ، خونئی اور خاندانی رشتوں سے زیادہ مضبوط ہوتا ہے۔ ایم کیو ایم کے کارکنان دنیا کے کسی بھی خطے میں رہیں، نظریاتی رشتے نے انہیں ایک خاندان کی طرح متحد کر رکھا ہے۔ انہوں نے کہا کہ حق پرستی کا یہ پیغام ملک بھر میں پھیل رہا ہے اور پاکستان کی تمام قومیتوں سے تعلق رکھنے والے افراد ایم کیو ایم کے پرچم تلے جمع ہو رہے ہیں۔ انشاء اللہ ملک بھر کے مظلوم عوام کا یہ اتحاد رنگ لائے گا، مظلوم عوام کی جدوجہد سے ملک میں پر امن عوامی انقلاب آئے گا، ملک پر 98 فیصد غریب و متوسط طبقہ کے تعلیم یافتہ اور ایماندار افراد کی حکومت قائم ہوگی اور عوام کو جاگیر داروں، وڈیروں اور لٹیروں کے تسلط سے نجات حاصل ہوگی۔ جناب الطاف حسین نے رابطہ کمیٹی کو ہدایت کی کہ وہ مارچ 2012ء میں ہزار وال کے علاقے میں ایم کیو ایم کے تاریخی جلسہ عام کی تیاریاں شروع کر دیں اور جلسہ عام کے سلسلے میں ہزار وال کے کارکنان اور ہمدرد عوام سے رابطوں کا آغاز کر دیا جائے۔ جناب الطاف حسین نے ایبٹ آباد اور ہزار وال کے کارکنان پر زور دیا کہ وہ خود کو تحریکی اور نظریاتی بنیادوں پر مضبوط بنائیں اور زیادہ سے زیادہ تنظیمی لٹریچر کا مطالعہ کریں، ذاتی و گھریلو مصروفیات کو پورا کرنے کے بعد جو وقت بچے اسے فضول کاموں میں ضائع کرنے کے بجائے تحریک کیلئے وقف کریں، حق پرستی کے پیغام کو ملک بھر میں پھیلائیں اور پر امن عوامی انقلاب کیلئے جدوجہد کریں۔ جناب الطاف حسین نے کہا کہ متحدہ قومی موومنٹ غریب و متوسط طبقہ کی جماعت ہے اور ملک کے دیگر حصوں کی طرح ایبٹ آباد اور ہزار وال کے کارکنان بھی محنت مزدوری کرتے ہیں اور انہیں کوئی حیب خرچ نہیں ملتا اس کے باوجود وہ مظلوم عوام کے حقوق کیلئے رات دن محنت و لگن سے جدوجہد کر رہے ہیں جس پر ایک ایک کارکن زبردست خراج تحسین کا مستحق ہے۔

انفارمیشن ٹیکنالوجی کا موثر استعمال نوجوانوں پر علم و ترقی کی نئی راہیں کھول رہا ہے، شاہد لطیف
 انفارمیشن ٹیکنالوجی کا علم آپ کو اقوام عالم میں میرٹ کی بنیاد پر بہت آگے لے جاسکتا ہے، اقبال قادری ایڈووکیٹ
 آج کا نوجوان علم و آگہی سے جس قدر محبت کرتا ہے آج کا سیمینار اس بات کا کھلا ثبوت ہے، منظر امام
 ایم کیو ایم قصبہ و علیگڑھ سیکٹر کے زیر اہتمام ”سائبر انقلاب“ کے عنوان سے منعقدہ سیمینار سے خطاب
 سیمینار میں آئی ٹی سے وابستہ پروفیشنلز اساتذہ کرام، مختلف جامعات اور کالجز کے طلبہ و طالبات کی بڑی تعداد میں شرکت

کراچی:۔۔۔ 29 دسمبر، 2011ء

متحدہ قومی موومنٹ قصبہ و علیگڑھ سیکٹرز کے زیر اہتمام ”سائبر انقلاب“ کے عنوان سے سیمینار کا انعقاد ہوا جس میں آئی ٹی کے ماہرین نے ٹوئنگ، بلوگنگ، یوٹیوب، فیس بک کے علاوہ دیگر اہم سوشل نیٹ ورکس کے حوالے سے سیمینار کے شرکاء کو تفصیلی معلومات اس اسکے موثر استعمال کے بارے میں بریفنگ دی۔ اس موقع پر متحدہ قومی موومنٹ کی رابطہ کمیٹی کے رکن شاہد لطیف، حق پرست رکن قومی اسمبلی اقبال قادری ایڈووکیٹ، رکن سندھ اسمبلی منظر امام نے اظہار خیال کیا جبکہ آئی ٹی سے وابستہ پروفیشنلز اساتذہ کرام، مختلف جامعات اور کالجز کے طلبہ و طالبات اور زندگی کے مختلف شعبہ ہائے زندگی سے تعلق رکھنے والے معزز شہریوں نے بڑی تعداد میں شرکت کی۔ اس موقع پر ایم کیو ایم کراچی تنظیمی کمیٹی کے انچارج حماد صدیقی و اراکین کمیٹی، علاقائی سیکٹر ویونٹوں کے ذمہ داران و کارکنان بھی موجود تھے۔ سیمینار سے خطاب کرتے ہوئے شاہد لطیف نے کہا کہ انفارمیشن ٹیکنالوجی کا موثر استعمال نوجوانوں پر علم و ترقی کی نئی راہیں کھول رہا ہے اور کوئی وجہ نہیں کہ آج کا نوجوان اپنے آپ کو دور حاضر کے جدید تقاضوں کے مطابق ترقی سے دور رکھے، آج علم و ہنر کی جتنی آسانیاں ہیں وہ پہلے کبھی نہیں تھیں، انہوں نے کہا کہ الطاف حسین جیسا تعلیم یافتہ لیڈر ہی حقیقت اور عملیت پسندی کا عملی مظاہرہ کرتے ہوئے ملک کو درپیش دور حاضر کے چیلنجز اور مشکلات سے نکال سکتا ہے، قائد تحریک الطاف حسین ہمیشہ نوجوانوں کو سائنس و ٹیکنالوجی کی حصول کے لیے ہمہ وقت تلقین کرتے رہتے ہیں۔ سیمینار سے خطاب کرتے ہوئے رکن قومی اسمبلی اقبال قادری نے نوجوانوں پر زور دیا کہ انفارمیشن ٹیکنالوجی کا علم آپ کو اقوام عالم میں میرٹ کی بنیاد پر بہت آگے لے جاسکتا ہے اور ایم کیو ایم نے جس طرح نوجوانوں میں علم سے محبت کی شمع روشن کی ہے یہ آئی ٹی سیمینار اس بات کا عملی ثبوت ہے کہ ہماری تحریک صرف زبانی جمع خرچ پر نہیں بلکہ حقیقت پسندی و عملیت پسندی پر عمل یقین رکھتی ہے اور اس بات کی تعلیم ہمیں ہمارے قائد جناب الطاف حسین نے ہی دی ہے۔ اس موقع پر رکن سندھ اسمبلی منظر امام نے خطاب کرتے ہوئے کہا کہ یہ کتنی خوش آئند بات ہے کہ آج کا نوجوان علم و آگہی سے جس قدر محبت کرتا ہے آج کا سیمینار اس بات کا کھلا ثبوت ہے کہ جناب الطاف حسین کی قیادت نے ہمیشہ نوجوانوں کو عملی جدوجہد پر ابھارا اور یہی نوجوان آنے والے وقت میں ملک کو ترقی کی نئی شاہراہوں پر گامزن کریں گے۔ انہوں نے ”سائبر انقلاب“ کے عنوان سے سیمینار منعقد کرنے پر اسے گھٹن ماحول میں تازہ ہوا جھونکا قرار دیا اور سیمینار منعقد کرنے پر تمام منتظمین کو مبارکباد پیش کی اور ان میں اعزازی شیلڈز پیش کی گئی۔ سیمینار سے ایم کیو ایم کراچی تنظیمی کمیٹی کے انچارج حماد صدیقی نے بھی خطاب کیا۔

عوام و کارکنان عبدالرسول بلوچ اور ارفع کریم رندھاوا کی صحتیابی کیلئے اللہ تعالیٰ کے حضور دعائیں کریں، جناب الطاف حسین کی اپیل

لندن:۔۔۔ 29 دسمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم صوبائی تنظیمی کمیٹی بلوچستان کے رکن عبدالخالق بلوچ کے والد عبدالرسول بلوچ اور فیصل آباد سے تعلق رکھنے والی دنیا کی کمر عمر ترین مائیکروسافٹ انجینئر کا اعزاز اور پرائڈ آف پرفارمنس ایوارڈ یافتہ ارفع کریم رندھاوا کی علالت پر گہری تشویش کا اظہار کیا ہے اور ان کی صحتیابی کیلئے دعا کی ہے۔ ایک بیان میں جناب الطاف حسین نے حق پرست ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ عبدالرسول بلوچ اور ارفع کریم رندھاوا کی جلد و مکمل صحتیابی کیلئے اللہ تعالیٰ کے حضور خصوصی دعائیں کریں۔

رابطہ کمیٹی کا لائڈھی سیکٹر یونٹ 89 کے رہائشی محمد فیصل ولد عبدالستار نامی شخص سے اظہارِ تعلق

کراچی:۔۔۔ 29 دسمبر، 2011ء

متحدہ قومی موومنٹ کی رابطہ کمیٹی نے لائڈھی سیکٹر یونٹ 89 کے رہائشی محمد فیصل ولد عبدالستار نامی شخص سے اظہارِ تعلق کا اظہار کیا ہے۔ ایک بیان میں رابطہ کمیٹی نے کہا کہ محمد فیصل نامی شخص بدنام زمانہ اور سنگین جرائم کی وارداتوں ملوث ہے جو خود کو ایم کیو ایم کا کارکن ظاہر کر کے ایم کیو ایم کو بدنام کرنے کی کوشش کر رہا ہے اس شخص کا ایم کیو ایم سے قطعی کوئی تعلق نہیں ہے

کراچی تنظیمی کمیٹی کے رکن شکیل احمد دیگر سے رابطہ کمیٹی کا اظہار افسوس

کراچی:۔۔۔ 29 دسمبر، 2011 نق

متحدہ قومی موومنٹ کی رابطہ کمیٹی نے ایم کیو ایم کراچی تنظیمی کمیٹی کے رکن شکیل احمد کے چچا سید وقار احمد، ایم کیو ایم لائڈھی سیکٹر یونٹ 80 کے کارکن روحان خان کی ہمیشہ صبا ظہیر اور ایم کیو ایم گلشن اقبال سیکٹر یونٹ 67/C کے کارکن آصف رضا کے والد عمر فاروق کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے

(آمین)

